

## کھڑا ڈنر

کھڑا ڈنر ہے غریب الدیار کھاتے ہیں      بنے ہوئے شہر بے مہار کھاتے ہیں  
 اور اپنی میز پر ہو کر سوار کھاتے ہیں      کچھ ایسی شان سے جیسے ادھار کھاتے ہیں  
 شکم غریب کی یوں فرسٹ ایڈ ہوتی ہے  
 ڈنر کے سائے میں فوجی پریڈ ہوتی ہے

کھڑے ہیں میز کنارے جو ایک پلیٹ لیے      انہی نے کوفتے اپنے لیے پلیٹ لیے  
 ادھر ادھر کے جو کھانے تھے سب سمیٹ لیے      کھڑا تھا پیچھے سو میں رہ گیا پلیٹ لیے  
 یہ میز ہو گئی خالی اب اور کیا ہوگا  
 'پلاؤ کھائیں گے احباب فاتحہ ہوگا'

بھی ایک مرغ کی ٹانگ اور رقیب لے بھاگا      مرا نصیب بھی جاگا پہ درہ میں جاگا  
 کھلبلی اٹھایا تو اس میں لپٹ گیا دھاگا      ڈنر یہ کیا کہ نہ پیچھا ہے جس کا نے آگا  
 یہ کیا خبر تھی میں آیا تھا جب ڈنر کھانے  
 حقیقتوں کو سنبھالے ہوئے ہیں افسانے

حقیقتوں کا نہ کہنا زمانہ سازی ہے      یہ شخص دیکھنے میں بڑا نمازی ہے  
 یہی اڑائے گا مرغی جو موٹی تازی ہے      ڈنر یہ کیا ہے یہ گھوڑ دوڑ کی سی بازی ہے  
 لگائی بھوک میں مہمیز جس نے پار ہوا  
 نہیں تو میری طرح سے ڈنر میں خوار ہوا

وہ ایک میز خواتین گرد صف آرا      لیوں سے ان کے رواں گنگو کا فوارہ  
 میں ایک گوشے میں سہا کھڑا ہوں بیچارہ      کہ یہ نہیں تو اٹھاؤں میں نان کا پارہ  
 اسیر حلقہ خوں جو مرغ و ماہی ہیں  
 تو ہم ہمید ستم ہائے کم نکاحی ہیں

## لفظ و معنی

|             |   |                       |
|-------------|---|-----------------------|
| ذکر         | - | رات کا کھانا          |
| شہر بے مہار | - | بے لگام اونٹ          |
| ہم          | - | پیٹ                   |
| رقیب        | - | دشمن                  |
| نان         | - | روٹی                  |
| ستم         | - | ظلم                   |
| مہیز        | - | آگے بڑھانا، حرکت دینا |

## آپ نے پڑھا

□ اس نظم میں شاعر نے اپنے مخصوص مزاجیہ انداز سے کھانا کھانے کی اس جدید وضع کو مزاح کا نشانہ بنایا ہے جسے انگریزی میں بونے ذکر کہا جاتا ہے۔ یہ طریقہ طعام مغرب کی تہذیب سے مستعار ہے اور حقیقت ہے کہ یہ ہماری مشرقی تہذیب کے لئے نامناسب ہے۔ لیکن عالمی سطح پر جس طرح مغربی تہذیب و معاشرت کے اثرات عام ہوتے جا رہے ہیں اس کی لہر کھانے کی وضع اور اس کے طریقے پر پڑ چکی ہے۔ چنانچہ آج بونے ذکر کا طریقہ بھی ہمارے یہاں عام ہو چکا ہے۔ شاعر اس وضع کو اچھا نہیں سمجھتے۔ انہوں نے 'کھڑا ذکر' کے عنوان سے نظم لکھ کر اس کا مذاق اڑایا ہے۔ پانچ بندوں کی اس نظم میں انہوں نے بونے ذکر میں منہک شرکاء کی مختلف تصویریں پیش کی ہیں۔

## معروضی سوالات

1. سید محمد جعفری کی سن پیدائش کیا ہے؟  
(الف) 1905 (ب) 1904 (ج) 1906 (د) 1902
2. سید محمد جعفری کے والد کا نام کیا تھا؟  
(الف) مرزا جعفری (ب) سید محمد علی جعفری (ج) سید غضنفر جعفری (د) سید محمد رمضان علی
3. سید محمد جعفری کہاں پیدا ہوئے؟

- (الف) حیدرآباد (ب) لاہور (ج) دلی (د) علی گڑھ
4. سید محمد جعفری کے مجموعے کا نام کیا ہے؟
- (الف) شوقِ تحریر (ب) نامہ تحریر (ج) شوخیِ تحریر (د) پیامِ تحریر
5. درج ذیل شعرا میں مزاج کے شاعر کون ہیں؟
- (الف) رمزِ عظیم آبادی (ب) دلاورنگار (ج) نیکی اتسای (د) زبیر رضوی

### مختصر سوالات

1. اس نظم کا تعلق کس صنفِ شاعری سے ہے؟
2. زہرِ نصابِ نظم میں شاعر نے کھانے کے کس طریقہ کار کی طنز کا نشانہ بنایا ہے؟
3. اردو کے پانچ مزاحیہ شاعروں کے نام بتائیے۔
4. سید محمد جعفری کا مختصر تعارف پیش کیجئے۔

### تفصیلی سوالات

1. سید محمد جعفری کی مزاحیہ شاعری پر دس جملے لکھئے۔
2. اردو کی مزاحیہ و طنزیہ شاعری سے متعلق آپ جو جانتے ہیں لکھئے۔
3. اسمِ معرفہ اور اسمِ مکرہ کی تعریف کیجئے اور مثالیں دیجئے۔

### آئیے، کچھ کریں

1. اردو کے کسی ایک مزاحیہ شاعر کے پانچ اشعار لکھئے۔
2. اردو کے دو مزاحیہ شعری مجموعوں کے نام لکھئے۔

## مرثیہ

مرثیہ عربی لفظ رثاء سے بنا ہے۔ جس کے معنی رونے اور ماتم کرنے کے ہیں۔ مرثیہ اردو شاعری کی ایک مقبول صنف ہے۔ جس نظم میں کسی مرنے والے کے اوصاف بیان کئے جائیں اور اس کی موت پر رنج و غم کا اظہار کیا جائے، شاعری کی اصطلاح میں مرثیہ کہلاتی ہے۔ اردو شاعری میں یہ صنف حضرت امام حسین اور شہدائے کربلا کی شہادت کے واقعات بیان کرنے اور رنج و غم کے اظہار کے لئے مخصوص ہو کر رہ گئی ہے۔ ان کے علاوہ باقی لوگوں کی موت پر اگر رنج و غم کا اظہار نظم کی صورت میں کیا جاتا ہے تو اسے شخصی مرثیہ کا نام دیا گیا ہے۔ مرنے والے کی خوبیوں کا ذکر کر کے اس پر افسوس کا اظہار کرنا مرثیہ کا بنیادی وصف ہے۔

چہرہ، رخصت، آمد، سراپا، رجز، جنگ، شہادت، عین اردو مرثیہ کے اجزائے ترکیبی ہیں۔

## غالب

پورا نام اسد اللہ خاں اور مرزا نوشہ لقب تھا۔ نجم الدولہ دیر الملک جنگ شاہی خطاب تھا۔ شاعری میں پہلے پہل اسد تخلص کیا کرتے تھے۔ بعد میں تخلص غالب رکھا۔ 1797ء میں پیدا ہوئے۔ ان کے والد عبداللہ بیگ خاں تھے۔ غالب کے آبا و اجداد ایران سے آئے تھے۔ عبداللہ بیگ خاں آصف الدولہ کے عہد میں لکھنؤ آئے اور وہاں سے حیدرآباد گئے۔ اور حیدرآباد میں 1802ء میں ایک لڑائی میں مارے گئے۔ اس وقت غالب کی عمر پانچ سال کی تھی۔ غالب اپنے چچا نصر اللہ خاں کی سرپرستی میں پرورش پانے لگے۔ چچا کی موت کے بعد انہوں نے رام پور کا رخ کیا۔ لیکن وہاں بھی چین نصیب نہ ہوا اور واپس دلی چلے گئے جہاں انہوں نے 1869ء میں وفات پائی۔

غالب کی شاعری کے تعلق سے ڈاکٹر اجاز حسین لکھتے ہیں:

’بڑے بڑے مضمون نہایت اختصار کے ساتھ ایک شعر میں نظم کر دیتے ہیں۔ ان کے کلام کی معنویت اور بلندی عام سطح سے بے حد بلند ہے۔ غالب کی سی ہموار غزلیں مشکل ہی سے کسی دیوان میں نظر آسکتی ہیں۔‘  
غالب دروغم کی داستان نہایت موثر اور مختصر الفاظ میں بیان کر دیتے ہیں۔ انہوں نے اپنی فلسفیانہ کاوشوں اور جدت طرازی سے اردو ادب کو رفعت بخشی ہے۔ خیال کی پاکیزگی، اسلوب کی ندرت اور زبان کی شیرینی غالب کے کلام کا خاص وصف ہے۔

پیش نظر مرثیہ، مرزا غالب نے اپنے ایک تقریبی عزیز عارف کی موت پر لکھا ہے۔



## عارف کی موت پر

لازم تھا کہ دیکھو مرا رستا کوئی دن اور  
مٹ جائے گا سرگر ترا پھر نہ گھسے گا  
آئے ہو گل اور آج ہی کہتے ہو کہ جاؤں  
جاتے ہوئے کہتے ہو قیامت کو ملیں گے  
ہاں اے فلکِ بھر جواں تھا ابھی عارف  
تم ماہِ شبِ چار دہم تھے مرے گھر کے  
تم کون سے تھے ایسے کمرے دادوستد کے  
مجھ سے تمہیں نفرت سہی خیر سے لڑائی  
گزری نہ بہر حال یہ مدت خوش و ناخوش  
کرتا گئے کیوں اب رہو تھا کوئی دن اور  
ہوں در پہ ترے ناصیہ فرسا کوئی دن اور  
ماتا کہ ہمیشہ نہیں اچھا کوئی دن اور  
کیا خوب قیامت کا ہے گویا کوئی دن اور  
کیا تیرا بگڑتا جو نہ مرتا کوئی دن اور  
پھر کیوں نہ رہا گھر کا وہ نقشہ کوئی دن اور  
کرتا ملک الموت تقاضا کوئی دن اور  
بچوں کا بھی دیکھا نہ تماشا کوئی دن اور  
کرتا تھا جواں مرگ گزارا کوئی دن اور

ناداں ہو جو کہتے ہو کہ کیوں جیتے ہو غالب  
قسمت میں ہے مرنے کی تمنا کوئی دن اور

### لفظ و معنی

|                 |   |         |
|-----------------|---|---------|
| پیشانی          | - | ناصیہ   |
| آسمان           | - | فلک     |
| بوڑھا، ضعیف     | - | بھر     |
| دس              | - | دہم     |
| توصیفی کلمات    | - | دادوستد |
| بے وقوف، نا بچھ | - | ناداں   |

## آپ نے پڑھا

□ غزل کی ہیئت میں یہ رثائی نظم ہے۔ غالب نے یہ نظم اپنے رشتے کے بھانجے زین العابدین خاں عارف کی موت پر لکھی تھی۔ جو نظم کسی کی موت پر لکھی جاتی ہے اس کو رثائی نظم یا مرثیہ کہتے ہیں۔ جس میں مرنے والے کی خوبیوں کو اس طرح پیش کیا جاتا ہے کہ اس کی موت کے غم کا اثر دوسروں پر پڑے۔ ایسی نظموں میں غم کے جذبات کا اظہار ہوتا ہے۔ چنانچہ اس نظم میں بھی غالب نے اپنے جواں سال بھانجے کی موت پر غم کا اظہار کیا ہے۔

## معروضی سوالات

1. غالب کا پورا نام کیا تھا؟

- |  |                  |                  |              |
|--|------------------|------------------|--------------|
| (الف) مجیب خاں                                   | (ب) اسد اللہ خاں | (ج) نعت اللہ خاں | (د) عظیم خاں |
| 2. غالب شاعری میں پہلے پہل کیا تخلص کرتے تھے؟    |                  |                  |              |
| (الف) سرد  | (ب) عبرت         | (ج) الفت         | (د) اسد      |
| 3. غالب کس سن میں پیدا ہوئے؟                     |                  |                  |              |
| (الف) 1798                                       | (ب) 1799         | (ج) 1797         | (د) 1795     |
| 4. غالب کے آبا و اجداد کہاں سے ہندوستان آئے تھے؟ |                  |                  |              |
| (الف) تہران سے                                   | (ب) عراق سے      | (ج) ایران سے     | (د) بغداد سے |
| 5. غالب کا انتقال کس سن میں ہوا؟                 |                  |                  |              |
| (الف) 1858                                       | (ب) 1856         | (ج) 1855         | (د) 1869     |

## مختصر ترین سوالات

1. غزل کی ہیئت میں غالب کی اس نظم کو آپ کیا کہیں گے؟
2. غالب کی پرورش کس کے زیر سایہ ہوئی؟
3. غالب کا پورا نام لکھئے۔
4. غالب کے والد کا نام بتائیے۔

### مختصر سوالات

1. صنف شاعری کی مختصر تعریف کیجئے۔
2. شخصی مرثیہ کسے کہتے ہیں؟
3. غالب کے چھپن پر پانچ جملے لکھئے۔

### طویل سوالات

1. صنف مرثیہ سے اپنی تفصیلی واقفیت کا اظہار کیجئے۔
2. غالب کے حالات پر روشنی ڈالئے۔
3. غالب کی شاعری پر دس جملے لکھئے۔
4. واحد سے جمع بنائیے:  
دن، فلک، بارش، شہید، رات

### آئیے، کچھ کریں

1. کسی لاجبیری سے کتابیں حاصل کر کے چند مرثیہ نگاروں کے مرثیے نقل کیجئے۔